

## அம்மாக்கண்ணு பாட்டு - பாரதியார் கவிதை



பூட்டைத் திறப்பது கையாலே-நல்ல  
மனந்திறப்பது மதியாலே”  
பாட்டைத் திறப்பது பண்ணாலே-இன்ப  
வீட்டைத் திறப்பது பெண்ணாலே.

ஏட்டைத் துடைப்பது கையாலே மன  
வீட்டைத் துடைப்பது மெய்யாலே,  
வேட்டை யடிப்பது வில்லாலே-அன்புக்  
கோட்டை பிடிப்பது சொல்லாலே.

காற்றை யடைப்பது மனதாலே-இந்தக்  
காயத்தைக் காப்பது செய்கையாலே,  
சோற்றைப் புசிப்பது வாயாலே-உயிர்  
துணி வறுவது தாயாலே.